



# തലശ്ശേരി അതിരൂപത

വിശ്വാസപരിശീലനകേന്ദ്രം

Ph : 0490 2344430, E-mail : catechesistly@gmail.com

സർക്കുലർ - മെയ് 2016

“ഈശോ ജ്ഞാനത്തിലും പ്രായത്തിലും ദൈവത്തിന്റെയും മനുഷ്യരുടെയും പ്രീതിയിലും വളർന്നുവന്നു” (ലൂക്ക 2:52).

## 1. ഹെഡ്മാസ്റ്റേഴ്സ് കോൺഫറൻസ് മെയ് 21

2016-2017 അധ്യയനവർഷത്തെ ഹെഡ്മാസ്റ്റേഴ്സ് കോൺഫറൻസ് മെയ് 21 ശനിയാഴ്ച രാവിലെ 9.30 ന് ആരംഭിച്ച് വൈകുന്നേരം 03.00 മണിക്ക് സമാപിക്കുന്നതാണ്. എല്ലാ ഹെഡ്മാസ്റ്റർമാരും നിർബന്ധമായും കോൺഫറൻസിൽ സംബന്ധിക്കേണ്ടതാണ്. വരാൻ അസൗകര്യമുണ്ടായാൽ സ്റ്റാഫ് പ്രതിനിധിയെ അയക്കേണ്ടതാണ്.

## 2. ജൂബിലി

മതാധ്യാപനരംഗത്ത് 25/50 വർഷം പൂർത്തിയാക്കിയവരുടെയും അധ്യാപനരംഗത്തുനിന്ന് വിരമിക്കുന്ന അധ്യാപകരുടെയും പേരുംവീട്ടുപേരും ഫോൺനമ്പറും മെയ് 07ന് മുൻ ഓഫീസിലേക്ക് അയച്ചുതരേണ്ടതാണ്. ഹെഡ്മാസ്റ്റേഴ്സ് കോൺഫറൻസ് നേരത്തെ ആയതിനാൽ ഓഫീസിൽനിന്ന് ആവശ്യപ്പെട്ടിരിക്കുന്ന എല്ലാകാര്യങ്ങളും കൃത്യസമയത്ത് തന്നെ ചെയ്ത് സഹകരിക്കുമല്ലോ.

## 3. മതബോധന ഞായർ ജൂൺ 05

2016-17 അധ്യയനവർഷത്തെ പ്രഥമ സൺഡേസ്കൂൾ പ്രവർത്തനങ്ങൾക്ക് 2016 ജൂൺ 5ന് ഞായറാഴ്ച തുടക്കം കുറിക്കുന്നു. കഴിഞ്ഞ അധ്യയനവർഷത്തിൽ നൽകിയ സഹകരണത്തിനും പ്രോത്സാഹനത്തിനും പ്രത്യേകം നന്ദി പറയുന്നു. പുതിയ അധ്യയന വർഷാരംഭത്തിനുമുമ്പ് ബഹു. വികാരിയച്ചന്റെ അധ്യക്ഷതയിൽ സ്റ്റാഫ് മീറ്റിംഗ് കൂടുകയും സ്റ്റാഫ് ഫിക്സേഷൻ നടത്തുകയും പുതിയ അധ്യയനവർഷം നടപ്പിലാക്കേണ്ട കർമ്മപദ്ധതികൾക്ക് രൂപം കൊടുക്കുകയും ചെയ്യുമല്ലോ.

## 4. ഡിപ്ലോമ പരീക്ഷാഫലം

XII-ാംക്ലാസ്സിലെ കുട്ടികളുടെ ഡിപ്ലോമ പരീക്ഷാഫലം പ്രസദ്ധീകരിച്ചു. പരീക്ഷാഫലം അറിയുവാനായി [www.catechismthalassery.org](http://www.catechismthalassery.org) എന്ന വെബ്സൈറ്റിൽ ഹെഡ്മാസ്റ്റർമാർക്ക് നൽകിയിരിക്കുന്ന user name & password ഉപയോഗിച്ച് ലോഗിൻ ചെയ്യുക. വെബ്സൈറ്റ് വഴി ലഭിക്കുന്ന മാർക്ക്ലിസ്റ്റ് ബഹു. വികാരിയച്ചന്റേയും ഹെഡ്മാസ്റ്ററിന്റേയും ഒപ്പോടുകൂടി പരസ്യപ്പെടുത്തേണ്ടതാണ്.

ഡിപ്ലോമ പരീക്ഷയിൽ ജയിക്കണമെങ്കിൽ ഒന്നാം ഗ്രൂപ്പിൽ 24 മാർക്കും രണ്ടാം ഗ്രൂപ്പിൽ 6 മാർക്കും മൂന്നാം ഗ്രൂപ്പിൽ 10 മാർക്കും ലഭിക്കണം (മൊത്തം 40 മാർക്ക്). മുല്യനിർണ്ണയം സംബന്ധിച്ച് എന്തെങ്കിലും പരാതിയുണ്ടെങ്കിൽ ബഹു. വികാരിയച്ചന്റെ ഒപ്പോടുകൂടിയ അപേക്ഷ ഓഫീസിൽ മെയ് 07നു മുൻ എത്തിക്കേണ്ടതാണ്. കൂടാതെ 100 രൂപ ഫീസും അടക്കേണ്ടതാണ്. ഡിപ്ലോമ സർട്ടിഫിക്കറ്റ്/കോഴ്സ് സർട്ടിഫിക്കറ്റ് എന്നിവ ഹെഡ്മാസ്റ്റേഴ്സ് കോൺഫറൻസിൽ വിതരണം ചെയ്യുന്നതാണ്.

## 5. പാഠപുസ്തക - ഉപപാഠപുസ്തക വിതരണം

പാഠപുസ്തകങ്ങളുടെയും ഓഫീസിലേക്ക് ആവശ്യമായ മറ്റുബുക്കു കളുടെയും വിലകളടങ്ങുന്ന ലിസ്റ്റ് ഹെഡ്മാസ്റ്റേഴ്സ് കോൺഫറൻസിൽ നൽകുന്നതാണ്. കൂടാതെ വെബ്സൈറ്റിലും പ്രസിദ്ധീകരിക്കുന്നതായിരിക്കും. പുസ്തകങ്ങൾ ജൂൺ ആദ്യത്തുടയ്ക്കി തന്നെ ഓഫീസിൽ ലഭ്യമായിരിക്കും. പുസ്തകങ്ങൾ വാങ്ങാൻ വരുന്നതിനു മുൻ 0490-2344430 എന്ന നമ്പറിൽ വിളിച്ച് പുസ്തകങ്ങൾ ലഭ്യമാണോയെന്ന് ഉറപ്പുവരുത്തുക. കുട്ടികൾക്കാവശ്യമായ പുസ്തകങ്ങളുടെ ലിസ്റ്റ് ജൂൺ 5നു തന്നെ ശേഖരിക്കുമല്ലോ.

## 6. ആമുഖസെമിനാർ

മതാധ്യാപനരംഗത്ത് ആദ്യമായി കടന്നുവരുന്നവർക്കുള്ള സെമിനാറാണിത്. പുതിയതായി ചേർന്നവരെയും മുൻ സെമിനാറിൽ സംബന്ധിക്കാത്ത അധ്യാപകരെയും ബഹു. വികാരിയച്ചന്മാർ പറഞ്ഞയക്കുമല്ലോ. സെമിനാർ ജൂൺ 9ന് രാവിലെ 10.00 മണിക്ക് ആരംഭിച്ച് 12ന് ഉച്ചയോടുകൂടി അവസാനിക്കുന്നു. ഫീസ് 800രൂപയായിരിക്കും പങ്കെടുക്കുന്നവരുടെ

വിവരം ഓഫീസിൽ മെയ് 30ന് മുമ്പ് അറിയിക്കേണ്ടതാണ്.

**7. ആസ്പെക്ട് പരീക്ഷാഫലം**

മതാധ്യാപകർക്കായി അതിരുപതാതലത്തിൽ നടത്തിയ ആസ്പെക്ട് പരീക്ഷയിൽ സി. എൽസീന പുത്തൻപുരയിൽ എസ്.എച്ച്. കൊളക്കോട്, സി. ആഗ്നസ് വെള്ളിയാംകണ്ടത്തിൽ എസ്.എച്ച്. ആലക്കോട്, സി. ആൻ സി.എസ്.എൻ. ചെമ്പത്തൊട്ടി എന്നിവർ യഥാക്രമം ഒന്നും രണ്ടും മൂന്നും റാങ്കുകൾ കരസ്ഥമാക്കി.

**8. വിശ്വാസോത്സവ ആൽബം**

വിശ്വാസോത്സവത്തോടനുബന്ധിച്ച് “ദൈവകരുണയുടെ കുടുംബം” എന്ന വിഷയത്തെ ആസ്പദമാക്കി തയ്യാറാക്കിയ ആൽബത്തിന് ആലക്കോട്, മാലോം, ഭീമനടി എന്നീ ഇടവകകൾ ഒന്നും രണ്ടും മൂന്നും സ്ഥാനങ്ങൾ കരസ്ഥമാക്കി.

**9. ഡിപ്ലോമ പരീക്ഷാഫലം**

2015-2016 അധ്യയനവർഷത്തിലെ XII-ാം ക്ലാസിലെ ഡിപ്ലോമ പരീക്ഷാഫലം താഴെ ചേർക്കുന്നു.

**അതിരുപതാ റാങ്ക് ലിസ്റ്റ്**

1. കൊച്ചുത്രേസ്യ പനച്ചിക്കൽ	ചെമ്പേരി	ഒന്നാം റാങ്ക്
2. മരിയ വള്ളവശ്ശേരിൽ	പുളിങ്ങോം	രണ്ടാം റാങ്ക്
3. അൽഫോൻസ പല്ലാട്ട്	പനത്തടി	മൂന്നാം റാങ്ക്

**ഫൊറോന റാങ്ക് ലിസ്റ്റ്**

	<b>ഇടവക</b>	<b>ഫൊറോന</b>
1. ത്രേസ്യമ്മ വലിയപ്പാക്കൽ	ആലക്കോട്	ആലക്കോട്
2. കാതറിൻ കണിവേലിൽ	വിളക്കന്നൂർ	ചെമ്പത്തൊട്ടി
3. കൊച്ചുത്രേസ്യ പനച്ചിക്കൽ	ചെമ്പേരി	ചെമ്പേരി
4. മരിയ വള്ളവശ്ശേരിൽ	പുളിങ്ങോം	ചെറുപുഴ
5. അൽഫോൻസ പെരികലക്കാട്ട്	എടൂർ	എടൂർ
6. അന്ന ചേരിക്കത്തൊടുകയിൽ	കാലിച്ചാനടുക്കം	കാഞ്ഞങ്ങാട്
7. റോസ കല്ലുകൽ	പെരിങ്കരി	കുന്നോത്ത്
8. അന്നമ്മ അയത്തിക്കൽ	പെരിങ്ങാല	മേരിഗിരി
9. ജോൺ പാറക്കൽ	വിളമന	നെല്ലിക്കാപ്പൊയിൽ
10. അന്നമ്മ വടക്കൽ	ആടാമ്പാറ	പൈസക്കരി
11. അൽഫോൻസ പല്ലാട്ട്	പനത്തടി	പനത്തടി
12. കത്രീന തേനക്കര	ചെട്ടിയാമ്പറമ്പ്	പേരാവൂർ
13. ട്രീസ ഇടകുളത്തിയിൽ	തളിപ്പറമ്പ്	തളിപ്പറമ്പ്
14. ത്രേസ്യ കല്ലടയിൽ	ചട്ടമല	തോമാപുരം
15. തെരേസ പണ്ടനാട്ട്	വെള്ളാട്	വായാട്ടുപറമ്പ്
16. എലിസബത്ത് മടപ്പാത്തോട്	ഭീമനടി	വെള്ളരിക്കുണ്ട്

**10. VII-ാം ക്ലാസ്സ് സ്കോളർഷിപ്പ് പരീക്ഷാഫലം**

**അതിരുപതാ റാങ്ക് ലിസ്റ്റ്**

1. മരിയ വയലികൽ	ചെടിക്കുളം	ഒന്നാം റാങ്ക്
2. എലിസബത്ത് ഇളയാനിയോട്ടത്തിൽ	കണ്ണൂർ	രണ്ടാം റാങ്ക്
3. ആഗ്നസ് പേന്താനത്ത്	കല്ലുവയൽ	മൂന്നാം റാങ്ക്

**ഫൊറോന റാങ്ക് ലിസ്റ്റ്**

	<b>ഇടവക</b>	<b>ഫൊറോന</b>
1. അൽഫോൻസ കുളമ്പുകാട്ട്	നെല്ലിപ്പാറ	ആലക്കോട്
2. മേരി തെക്കേകൊട്ടാരം	വിളക്കന്നൂർ	ചെമ്പത്തൊട്ടി
3. എലിസബത്ത് ഊർക്കുന്നേൽ	കുടിയാമ്പല	ചെമ്പേരി
4. എൽസിറ്റ് പുത്തൻപുരയ്ക്കൽ	ചെറുപുഴ	ചെറുപുഴ
5. മരിയ വയലികൽ	ചെടിക്കുളം	എടൂർ
6. ത്രേസ്യമ്മ കൊച്ചുകാട്ടേൽ	കോടോത്ത്	കാഞ്ഞങ്ങാട്
7. ഐറിൻ മരിയ കുഴിക്കാട്ട്	കുന്നോത്ത്	കുന്നോത്ത്
8. അന്ന ചീങ്കല്ലേൽ	മേരിഗിരി	മേരിഗിരി
9. ആഗ്നസ് പേന്താനത്ത്	കല്ലുവയൽ	നെല്ലിക്കാപ്പൊയിൽ
10. ആൻമേരി പട്ടപ്പുരക്കൽ	പൈസക്കരി	പൈസക്കരി
11. മരിയ റോബിൻ പതിയിൽ	പാണത്തൂർ	പനത്തടി
12. ജോബ് വെള്ളക്കടയിൽ	പേരാവൂർ	പേരാവൂർ
13. എലിസബത്ത് ഇളയാനിയോട്ടത്തിൽ	കണ്ണൂർ	തളിപ്പറമ്പ്
14. ട്രീസാ ചിറ്റയിൽ	പാലാവയൽ	തോമാപുരം
15. മരിയ പ്രാക്കുഴിയിൽ	പാത്തൻപാറ	വായാട്ടുപറമ്പ്
16. എലിസബത്ത് മരിയ അറയ്ക്കൽ	ചുള്ളി	വെള്ളരിക്കുണ്ട്

**11. IV -ാം ക്ലാസ്സ് സ്കോളർഷിപ്പ് പരീക്ഷാഫലം**

**അതിരൂപതാ റാങ്ക് ലിസ്റ്റ്**

1. ക്ലെയർ മരിയ ആനാനിയൂറുമ്പിൽ	മാലോം	ഒന്നാം റാങ്ക്
2. കുര്യാക്കോസ് മുരിക്കുന്നേൽ	പരിയാരം	രണ്ടാം റാങ്ക്
3. ജോസഫ് മുത്തുമാക്കൽ	കച്ചേരിക്കടവ്	മൂന്നാം റാങ്ക്

<b>ഫൊറോന റാങ്ക് ലിസ്റ്റ്</b>	<b>ഇടവക</b>	<b>ഫൊറോന</b>
1. നിയ മരിയ നല്ലക്കുന്നേൽ	ആലക്കോട്	ആലക്കോട്
2. മരിയ വാഴവേലിൽ	ചെമ്പത്തൊട്ടി	ചെമ്പത്തൊട്ടി
3. അപ്രോ കൂടക്കച്ചിറ	ലിസിഗിരി	ചെമ്പേരി
4. ജോർജ് മാത്യു മാമ്പള്ളിൽ	ചെറുപുഴ	ചെറുപുഴ
5. ത്രേസ്യമ്മ അട്ടാരയ്ക്കൽ	വെളിമാനം	എടൂർ
6. തെരേസ മുട്ടത്ത്	കോടോത്ത്	കാഞ്ഞങ്ങാട്
7. ജോസഫ് മുത്തുമാക്കൽ	കച്ചേരിക്കടവ്	കുന്നോത്ത്
8. എയ്ഞ്ചൽ ആനിതോട്ടത്തിൽ	വിമലശ്ശേരി	മേരിഗിരി
9. മരിയ ചാരുവേലിൽ	ഉളിക്കൽ	നെല്ലിക്കാപ്പൊയിൽ
10. ജേക്കബ് പൂല്ലുമറ്റത്തിൽ	ജോസ്മൗണ്ട്	പൈസക്കരി
11. ജോസഫ് പുളളോലിൽ	പാണത്തൂർ	പനത്തടി
12. റോസ് മേരി മുണ്ടയ്ക്കൽ	പെരുമ്പുന്ന	പേരാവൂർ
13. കുര്യാക്കോസ് മുരിക്കുന്നേൽ	പരിയാരം	തളിപ്പറമ്പ്
14. ജെസ്മി മരിയ എഴുപറയിൽ	പാലാവയൽ	തോമാപുരം
15. എലിസബത്ത് കുഴിപ്പള്ളിൽ	കരുവഞ്ചാൽ	വായാട്ടുപറമ്പ്
16. ക്ലെയർ മരിയ ആനാനിയൂറുമ്പിൽ	മാലോം	വെള്ളരിക്കുണ്ട്

സ്നേഹപൂർവ്വം,

**ഫാ. ജോർജ് കാഞ്ഞിരക്കാട്ട്**  
ഡയറക്ടർ

## മതബോധന ഞായർ

ഈശോയിൽ പ്രിയപ്പെട്ടവരെ,

അടുത്ത ഞായറാഴ്ച ജൂൺ അഞ്ചിന്, മതബോധന ഞായറായി ആചരിച്ചുകൊണ്ട്, അതിരൂപതയിലെ 210 സൺഡേസ്കൂളുകളിലെ മുഴുവൻ കുട്ടികളേയും മാതാവിന്റെ വിമലഹൃദയത്തിന് സമർപ്പിച്ചുകൊണ്ട്, 2016-17 അധ്യയന വർഷത്തെ സൺഡേസ്കൂൾ പ്രവർത്തനങ്ങൾക്ക് നമ്മൾ തുടക്കംകുറിക്കുകയാണ്. സഭയുടെ ശുശ്രൂഷകളിൽ വളരെ പ്രധാനപ്പെട്ട ശുശ്രൂഷയായ വിശ്വാസജീവിതപരിശീലന കർത്തവ്യത്തിലേയ്ക്ക് നിങ്ങളുടെ ശ്രദ്ധയെ ക്ഷണിക്കാൻ ഞാൻ ആഗ്രഹിക്കുന്നു. കേരളസഭയിൽ ഇന്നുള്ള ദൈവവിളികൾക്കും കുടുംബഭദ്രതയ്ക്കും അടിസ്ഥാനമായി നിൽക്കുന്നത് ക്രമമായും ചിട്ടയായും കുട്ടികൾക്ക് നമ്മൾ നൽകുന്ന സൺഡേസ്കൂളുകളിലെ വിശ്വാസപരിശീലനമാണെന്നത് നിസ്തർക്കമായ കാര്യമാണ്.

സഭയുടെ ഏറ്റവും വലിയ ഉത്തരവാദിത്വവും കടമയുമാണ് വിശ്വാസപരിശീലനം. ദൈവത്തിന്റെ അമൂല്യദാനമായ വിശ്വാസം വളരുന്നതും ഫലംചുടുന്നതും വിശ്വാസികളുടെ കൂട്ടായ്മയിലാണ്. അതിനാൽ മതബോധനശുശ്രൂഷയെ നമ്മുടെ കുടിയേറ്റ കാരണവന്മാർ ഏറെ മതിപ്പോടും വളരെ പ്രാധാന്യത്തോടുംകൂടിയാണ് വീക്ഷിച്ചത്. പലയിടങ്ങളിലും പള്ളികളും പള്ളിക്കൂടങ്ങളും ആരംഭിക്കുന്നതിനുമുമ്പുതന്നെ അവർ സൺഡേസ്കൂൾ പ്രവർത്തനങ്ങൾക്ക് ആരംഭംകുറിച്ചിരുന്നു എന്നത് അവരുടെ ആഴമായ വിശ്വാസത്തിന് തെളിവാണ്.

“നാം ഭൂമിയിലായിരിക്കുന്നത് ദൈവത്തെ അറിയാനും സ്നേഹിക്കാനും അവിടുത്തെ ഇഷ്ടമനുസരിച്ച് നന്മ ചെയ്യുവാനും ഒരുദിവസം സ്വർഗ്ഗത്തിൽ പോകാനുമാണ്” (കത്തോലിക്കാസഭയുടെ മതബോധനഗ്രന്ഥം 1-3, 358). ഒരു ഇടവകയുടെ പരമപ്രധാനമായ ദൗത്യമാണ് ഇടവകാമക്കളെ വിശ്വാസത്തിൽ വളർത്തി സ്വർഗ്ഗത്തിലെത്തിക്കുക എന്നത്. നമ്മളിപ്പോൾ കുടിയേറ്റത്തിന്റെ രണ്ടാം ഘട്ടത്തിലേയ്ക്ക് പ്രവേശിച്ചിരിക്കുകയാണ്. ഈ കാലഘട്ടത്തിൽ വിശ്വാസജീവിതത്തെ വഴിതെറ്റിക്കുന്ന പ്രവണതകൾ ഏറിവരികയാണ്. അധർമ്മികതയുടെ വേലിയേറ്റവും മൂല്യശോഷണവും സഭാപാരമ്പര്യങ്ങൾക്കും പഠനങ്ങൾക്കും നിരക്കാത്ത രീതിയിൽ വിശുദ്ധലിഖിതങ്ങളെ വ്യാഖ്യാനിക്കുന്ന വിവിധ ഗ്രൂപ്പുകളുടെ പ്രവർത്തനങ്ങളും സഭാത്മക ജീവിതത്തെയും വിശ്വാസബോധ്യങ്ങളെയും വ്യതിചലിപ്പിക്കുവാൻ ശക്തവുമാണ്. ഇത്തരൂണത്തിൽ വർദ്ധിച്ച മൂല്യബോധവും അടിയുറച്ച വിശ്വാസവും സമ്പന്നമായ ആധ്യാത്മികതയും നിസ്വാർത്ഥമായ പ്രേഷിത ചൈതന്യവും സ്വായത്തമാക്കി നമ്മുടെ കുഞ്ഞുങ്ങൾ വളർന്നു വരണമെങ്കിൽ അവർക്ക് മെച്ചപ്പെട്ട വിശ്വാസപരിശീലനം കുടിയേതീരു. ഇതിന് അടിസ്ഥാനമായി നിൽക്കുന്നത് കുടുംബത്തിലെ വിശ്വാസപരിശീലനവും തുടർന്നുള്ള മതബോധന ക്ലാസ്സുകളുമാണ്.

വിശ്വാസപരിശീലനത്തിന് അടിത്തറ പാകുന്നത് കുടുംബത്തിലാണ്. രണ്ടാംവത്തിക്കാൻ കൗൺസിൽ കുടുംബത്തെ “ഗാർഹിക സഭ” എന്നാണു വിശേഷിപ്പിച്ചത്. മാതാപിതാക്കൾ കുട്ടികളുടെ വിശ്വാസപരിശീലനവും മാതൃകയുമാണ്. നമ്മുടെ കുടുംബത്തിൽ പരമ്പരാഗതമായി പുലർത്തിവരുന്ന നല്ല ശീലങ്ങളും നിഷ്ഠകളും ആധ്യാത്മികാനുഷ്ഠാനങ്ങളും ഒരിക്കലും നഷ്ടപ്പെടുത്താതെ സൂക്ഷിക്കണം. പ്രഭാതപ്രാർത്ഥന, ജപമാല, ബൈബിൾ പാരായണം, കുന്വസാരം, വി.കുർബ്ബാന സ്വീകരണം, ഉപവാസം, നോമ്പാചരണം, ഭക്തസംഘടനകളിലെ പ്രവർത്തനം എന്നിവ മുടങ്ങാതിരിക്കാൻ മാതാപിതാക്കൾ ശ്രദ്ധിക്കണം. കൂടാതെ കുടുംബത്തിലെ നല്ല പതിവുകളും ആചാര മര്യാദകളും ഞായറാഴ്ചആചരണവും കുട്ടികളെ പരിശീലിപ്പിക്കണം. ട്യൂഷൻ, ഇതര പരിശീലന പരിപാടികൾ എന്നിവ ഞായറാഴ്ചത്തെ മതബോധന ക്ലാസ്സുകൾക്ക് തടസ്സമാകാതെ ക്രമീകരിക്കേണ്ടതാണ്. സ്വന്തം ഇടവകയിൽനിന്നു മാറി കേരളത്തിൽത്തന്നെ 11,12 ക്ലാസ്സുകളിൽ സ്കൂൾ പഠനത്തിനായി പോകുന്ന കുട്ടികളെ അവർ പഠിക്കുന്ന സ്ഥാപനത്തിനടുത്തുള്ള സൺഡേസ്കൂളിൽചേർത്ത് വേദപാഠ പഠനവും പൂർത്തിയാക്കുവാൻ രക്ഷിതാക്കൾ ശ്രദ്ധിക്കേണ്ടതാണ്.

കുടിയേറ്റത്തിന്റെ ആദ്യകാലങ്ങളിൽ ഉണ്ടായിരുന്ന ദൈവവിശ്വാസവും ദൈവാശ്രയബോധവും പ്രത്യാശയും സഹോദരസ്നേഹവും ഐക്യവും പങ്കുവയ്ക്കലും ത്യാഗമനോഭാവവും നമ്മുടെ കുടുംബങ്ങളിൽ പുനഃപ്രതിഷ്ഠിക്കേണ്ടതാണ്. കുടുംബങ്ങൾ ദൈവവിളിയുടെ പരിശീലനകളരിയാണ്. നല്ല കുടുംബപശ്ചാത്തലത്തിൽനിന്ന് വരുന്നവർക്കേ നല്ല അജപാലകരായിരിക്കുവാൻ സാധിക്കുകയുള്ളൂ എന്ന വസ്തുത ഞാൻ നിങ്ങളെ പ്രത്യേകം ഓർമ്മിപ്പിക്കുന്നു. കുഞ്ഞുങ്ങളെ വഴിതെറ്റിക്കുന്ന മദ്യം, മയക്കുമരുന്ന്, പുകയില, മറ്റു ലഹരിവസ്തുക്കൾ എന്നിവയ്ക്ക് നമ്മുടെ കുടുംബങ്ങളിൽ സ്ഥാനം കൊടുക്കരുത്. ടി.വി ചാനലുകൾ, ഇന്റർനെറ്റ്, മൊബൈൽഫോൺ എന്നിവ കുഞ്ഞുങ്ങളെ വഴിതെറ്റിക്കാൻ സാധ്യതയുള്ളതിനാൽ മാതാപിതാക്കൾ ഇവയ്ക്കു നിയന്ത്രണം ഏർപ്പെടുത്തേണ്ടതാണ്. തെറ്റായ ബന്ധങ്ങളിൽ ഉൾപ്പെടാതിരിക്കാൻ മാതാപിതാക്കൾ കുട്ടികളുടെ നല്ല കാവൽക്കാരും സുഹൃത്തുക്കളുമായിമാറണം.

കുട്ടികളുടെ വിശ്വാസപരിശീലനത്തിന്റെ മറ്റൊരു പ്രധാന വേദിയാണ് സൺഡേസ്കൂളുകൾ. 1 മുതൽ 12-ാം ക്ലാസ്സുവരെ നീണ്ടുനിൽക്കുന്ന വിശ്വാസപരിശീലന പദ്ധതിയാണ് നമ്മുടെ സഭയിൽ ആവിഷ്കരിക്കപ്പെട്ടിരിക്കുന്നത്. വിശ്വാസപരിശീലനം ഒരു ഇടവകയുടെ ഏറ്റവും പ്രധാനപ്പെട്ട ദൗത്യമായി കണ്ടുകൊണ്ട് കുട്ടികൾക്ക് നല്ല പരിശീലനം കൊടുക്കുവാൻവേണ്ട ഭൗതിക സാഹചര്യങ്ങൾ ഓരോ ഇടവകാസമൂഹവും ഒരുക്കേണ്ടതാണ്. കുട്ടികളെ സഭയോട് ചേർന്നുനിൽക്കുവാൻ സഹായിക്കുന്നതും, വി.കുർബ്ബാന കേന്ദ്രീകൃതവുമായ ഒരു വിശ്വാസപരിശീലനത്തിനാണ് നാം പ്രാധാന്യംകൊടുക്കേണ്ടത്. ഇളംതലമുറയ്ക്ക് വിശ്വാസം പകർന്നുകൊടുക്കുന്നതിനും ആഴപ്പെടുത്തുന്നതിനും ദൈവാശ്രയവും ദൈവഭക്തിയും ദൈവഭയവുമുള്ള കുഞ്ഞുങ്ങളെ വാർത്തെടുക്കുന്നതിനുള്ള സൺഡേസ്കൂളുകളുടെ പ്രവർത്തനങ്ങളിൽ ഇടവകയിലെ എല്ലാ അംഗങ്ങളുടെയും സഹായവും സഹകരണവും ഉണ്ടാകണമെന്ന് ഓർമ്മിപ്പിക്കുകയും ചെയ്യുന്നു. ഇത്തരൂണത്തിൽ നമ്മുടെ സൺഡേസ്കൂളുകളിൽ നിസ്വാർത്ഥമായി വിശ്വാസപരിശീലനത്തിലേർപ്പെട്ടിരിക്കുന്ന എല്ലാ വിശ്വാസപരിശീലകരെയും അവർക്ക് നേതൃത്വം കൊടുക്കുന്ന ബഹു. വൈദികരെയും സിസ്റ്റേഴ്സിനെയും ഞാൻ പ്രത്യേകമായി അഭിനന്ദിക്കുകയും അവർക്ക് ധാരാളം ദൈവാനുഗ്രഹം ഉണ്ടാകട്ടെയെന്ന് പ്രാർത്ഥിക്കുകയും ചെയ്യുന്നു. അതിരൂപതയിലെ വിശ്വാസപരിശീലന പ്രവർത്തനങ്ങൾക്ക് നേതൃത്വം നൽകുന്ന മതബോധനകേന്ദ്രത്തിലെ ഡയറക്ടർ, മറ്റ് സ്റ്റാഫ്ഗംഗങ്ങൾ എന്നിവരെയും കൃതജ്ഞതയോടെ ഓർക്കുന്നു.

നമ്മുടെ പതിവനുസരിച്ച് മതബോധനവർഷം ആരംഭിക്കുന്ന ഞായറാഴ്ചയിലെ സ്തോത്രകാഴ്ച മതബോധന പ്രവർത്തനങ്ങളുടെ ചിലവുകൾക്കായി നീക്കിവയ്ക്കുകയാണ്. വരുന്ന ഞായറാഴ്ചത്തെ സ്തോത്രകാഴ്ചയിൽ എല്ലാവരും ഉദാരമായി സഹകരിക്കണമെന്ന് അഭ്യർത്ഥിക്കുന്നു.

ഒരിക്കൽക്കൂടി എല്ലാവർക്കും മതബോധനഞായറിന്റെ ആശംസകൾ നേരുന്നു. കുഞ്ഞുങ്ങൾ “ബാലനായ ഈശോയെപ്പോലെ ജ്ഞാനത്തിലും പ്രായത്തിലും ദൈവത്തിന്റെയും മനുഷ്യരുടെയും സംപ്രീതിയിൽ” വളർന്നു വരാൻ നസ്രത്തിലെ തിരുകുടുംബം കൃപനൽകട്ടെയെന്ന് പ്രാർത്ഥിക്കുന്നു. വിശ്വാസപരിശീലന രംഗത്ത് പ്രവർത്തിക്കുന്ന എല്ലാവരെയും വിശ്വാസപരിശീലനത്തിൽ ഏർപ്പെടുന്ന കുഞ്ഞുങ്ങളെയും ഞാൻ ആശീർവ്വദിക്കുന്നു.

സ്നേഹാശംസകളോടെ

തലശ്ശേരി  
23-04-2016

മാർ ജോർജ്ജ് ഞറളക്കാട്ട്  
തലശ്ശേരി അതിരൂപതയുടെ മെത്രാപ്പോലീത്ത

**പ്രത്യേക ശ്രദ്ധയ്ക്ക്:** ഈ സർക്കുലർ മെയ് 29ന് ഞായറാഴ്ച എല്ലാ പള്ളികളിലും സ്ഥാപനങ്ങളിലും വി. കുർബ്ബാന നമധ്യേ വായിക്കേണ്ടതാണ്. ജൂൺ 05ലെ സ്തോത്രകാഴ്ച മതബോധനപ്രവർത്തനങ്ങൾക്കായി രൂപതാകേന്ദ്രത്തിൽ എത്തിച്ചുതരേണ്ടതുമാണ്.